

- संदर्भ:-**
- १) महाराष्ट्र महानगरपालिका अधिनियमातील कलम ३८६ (२).
 - २) महाराष्ट्र महानगरपालिका [आकाश-चिन्हे (स्काय-साईन) व जाहिरात प्रदर्शित करण्याचे नियमन आणि नियंत्रण] नियम, २०२२.
 - ३) आदेश क्र. २८ दिनांक २५/०५/२०२२ अन्वये, जाहिरात परवाना शुल्कात सुधारणा करणेसाठी गठीत केलेली समिती.
 - ४) समितीचे दिनांक १७/१०/२०२२ रोजीचे इतिवृत्त.
 - ५) महापालिका ठराव क्र. ४८ दिनांक १४/११/२०२२.
 - ६) आदेश क्र. ५५ जा.क्र.जापवि/कक्ष-१/७११/२०२२ दि. २९/१२/२०२२
 - ७) मनपा विरुद्ध नाशिक आऊटडोर वेलफेअर असोसिएशन नाशिक यांनी मा.उच्च न्यायालय, मुंबई येथे रिट पिटीशन क्र. १८०७/२०२३
 - ८) मा.ना.श्री.छगनरावजी भुजबळ, अन्न नागरी पुरवठा व ग्राहक संरक्षण मंत्री, यांचे पत्र.
 - ९) समिती गठीत आदेश क्र. ०२ जा.क्र.जापवि/कक्ष-१/२२/२०२४ दि. १५/०१/२०२४
 - १०) महाप्रालिका ठराव क्र. ५८४ दिनांक ०७/०२/२०२४.
 - ११) आदेश क्र. ०६ जा.क्र.जापवि/कक्ष-१/७८/२०२२ दि. २३/०२/२०२४

नाशिक महानगरपालिका, नाशिक
जाहिरात व परवाने विभाग
जा. क्र. जापवि/कक्ष-१/८५ /२०२४
दिनांक : २५/०२/२०२४

सुधारीत आदेश क्र. :- ०१७

(आदेश क्र. ५५ मध्ये सुधारणा करणे बाबत.)

महाराष्ट्र महानगरपालिका अधिनियमातील मुंबई प्रांतिक महानगरपालिका महाराष्ट्र महानगरपालिका [आकाश-चिन्हे (स्काय-साईन) व जाहिरात प्रदर्शित करण्याचे नियमन आणि नियंत्रण] नियम, २०२२ अन्वये, संदर्भ क्र. २ चे नविन धोरणानुसार जाहिरात परवाना शुल्का मध्ये सन २००८-०९ पासुन जाहिरात शुल्कामध्ये सुधारणा न झाल्याने तत्कालीन मा.आयुक्त तथा प्रशासक यांचे निर्देशानुसार तत्कालीन अति.आयुक्त(सेवा) यांचे अध्यक्षतेखाली समिती गठीत करून सदर समितीने महाराष्ट्रातील महापालिकाचा अभ्यास करून संदर्भ क्र. १ चा कलम ३८६(२) नुसार परवाना शुल्कात मध्ये सुधारणा करणे बाबत शिफारस केली होती. सदर समितीच्या सुचना व दराची शिफारसी स्विकृती करून काही नियमाचा समावेश करण्यात येऊन प्रस्ताव महासभेच्या सभा पटलावर प्रस्तावित करण्यात आला होता. त्यास महापालिका ठराव क्र. ४८ दि. १४/११/२०२२ अन्वये मान्यता प्राप्त झाल्यानंतर नविन धोरण व परवाना शुल्कात आदेश क्र. ५५ अन्वये दि. ०१/०१/२०२३ पासुन अंमलबजावणी करण्यात येत आहे.

दरम्यानच्या कालावधीत नाशिक आऊटडोअर ॲडव्हटायझिंग वेलफेअर असोसिएशन यांनी मा.उच्च न्यायालय, मुंबई येथे रिट पिटीशन क्र. १८०७/२०२३ हि याचिका नाशिक महानगरपालिका, नाशिक यांचे विरुद्ध दाखल केलेली आहे. सदर याचिकेचा निर्णय अद्यापपावेतो प्रलंबित आहे. नाशिक आऊटडोअर ॲडव्हटायझिंग वेलफेअर असोसिएशन यांनी मा.ना.श्री.छगनरावजी भुजबळ, अन्न नागरी पुरवठा व ग्राहक संरक्षण मंत्री, महाराष्ट्र राज्य यांचेकडे निवेदन सादर केले होते. सदर निवेदनात संघटनेने सादर केलेल्या मुद्यान बाबत आयुक्त तथा प्रशासक यांनी संदर्भ क्रा. ९ चे आदेशान्वये, अति आयुक्त (शहर) यांचे अध्यक्षतेखाली समिती गठीत करण्यात आली. सदर समितीने निवेदनातील सर्व मुद्याचा विचार विनिमय करून शिफारस आयुक्त तथा

प्रशासक यांचे कडे प्रस्तावित करण्यात आली. आयुक्त तथा प्रशासक यांनी सदरच्या शिफारस महासभेच्या सभा पटलावर दि.०७/०२/२०२४ डॉकेट प्रस्तावित करण्यात आले त्यास महासभा ठराव क्र.५८४ दि.०७/०२/२०२४ अन्वये मान्यता प्राप्त झाली आहे. त्यानुसार समितीने शिफारस केलेले मुद्दे व महापालिका ठरावानुसार आदेश क्र.५५ जा.क्र/जापवि/कक्ष-१/७११/२०२२ दि.२९/१२/२०२२ मध्ये खालीलप्रमाणे सुधारणा करण्यात येत आहे.

१. आदेश क्र.५५ मधील पृष्ठ क्र.९ वरील मुद्दा क्र.१

खाजगी जागेतील दिर्घ मुदतीच्या आकाश-चिन्ह उभारणी करतांना, यापुढील खाजगी इमारतीना, (यापुर्वीच्या जागा / इमारतीमधील सामासिक अंतरामध्ये आकाश-चिन्हांना दिलेल्या परवानग्या वगळता) सामासिक अंतर (मार्जिनल डिस्टन्स) / पार्किंगच्या जागेत व इमारतीची संरक्षक भिंतलगत (कंपाऊंड वॉल) इत्यांदीवर आकाश-चिन्हांची उभारणी परवाना अनुज्ञेय राहाणार नाही. तसेच, खाजगी खुल्या जागेवर आकाश-चिन्ह/जाहिरात फलक/होर्डिंग इ. उभारणी करतांना रस्त्यांच्या / पदपथाच्या समांतर रेषेपासुन किमान १.५ मिटर अंतर ठेवणे बंधनकारक राहील.

त्या ऐवजी पुढीलप्रमाणे वाचावे.

महाराष्ट्र शासन राजपत्र असाधारण भाग एक-अ-मध्यउप-विभाग असाधारण क्र.४४ नगरविकास विभाग, मंत्रालय मुंबई ४०००३२ दि. ९ मे २०२२ ची अधिसुचना या नियमांना महाराष्ट्र महानगरपालिका[आकाश-चिन्हे](स्काय-साईन) व जाहिरात प्रदर्शित करण्याचे नियमन आणि नियंत्रण] नियम, २०२२ असे म्हणावे यामधील मुद्दा क्र.३(४) जर जाहिरातीमध्ये, या नियमाच्या तरतुदीचे अनुपालन होत असेल आणि इमारतीच्या सभोवताली असणाऱ्या मोकळ्या जागेवर जाहिरात उभारलेली असेल व त्याच्यामुळे तेथील रहिवाशयांना अडथळा येत नसेल किंवा रहिवाशांना वाहनांची ये-जा करण्यास व पार्किंगसाठी अडथळा होत नसेल तर, त्या जाहिरातीसाठी सर्वसाधारणपणे परवानगी नाकारली जाणार नाही. तसेच, खाजगी खुल्या जागेवर आकाश-चिन्ह/जाहिरात फलक/होर्डिंग इ. उभारणी करतांना रस्त्यांच्या / पदपथाच्या समांतर रेषेपासुन किमान १.५ मिटर अंतर ठेवणे बंधनकारक राहील.

२. आदेश क्र. ५५ मधील पृष्ठ क्र.९ वरील मुद्दा क्र.२.१

खाजगी जागेतील दिर्घमुदतीच्या आकाश-चिन्हांकरीता परवाना नुतनीकरण करणेकरीता संबंधित विभागीय अधिकारी यांना कमाल तीन वर्ष कालावधीपर्यंत नुतनीकरण करणेचे अधिकार राहतील. तद्वारा, नव्याने त्या आकाश-चिन्हाचा परवाना, विभागप्रमुख- जाहिरात व परवाने विभाग यांचेकडून प्राप्त करणे अभिकरणास / संबंधितांवर क्रमप्राप्त राहील.

त्या ऐवजी पुढील प्रमाणे वाचावे

महाराष्ट्र शासन राजपत्र असाधारण भाग एक-अ-मध्यउप-विभाग असाधारण क्र.४४ नगरविकास विभाग, मंत्रालय मुंबई ४०००३२ दि. ९ मे २०२२ ची अधिसुचना या नियमांना महाराष्ट्र महानगरपालिका[आकाश-चिन्हे](स्काय-साईन) व जाहिरात प्रदर्शित करण्याचे नियमन आणि नियंत्रण] नियम, २०२२ असे म्हणावे यामधील मुद्दा क्र.२३ जाहिरातीच्या परवान्याचे नुतनीकरण-(क) अर्जदार, अभिकरण, परवान्याच्या नुतनीकरणासाठी दर तीन वर्षांनंतर विहित केलेला नमुना (ब) मध्ये महानगरपालिकेने नेमलेल्या सक्षम प्राधिकरणाकडे अर्ज करील सक्षम अधिकाऱ्याकडून नुतनी करणास मान्यता प्राप्त अर्जदाराना जाहिरात फी साठीची मागणी नोटीस अभिकरणास पाठविण्यात येईल. जाहिरात फलक मान्यता मिळाल्यानंतर सक्षम अधिकाऱ्याने विहित कालावधीत नमुना क प्रमाणे परवाना देणे

बंधनकारक राहिल. त्यानुसार संबंधित विभागाचे विभागीय अधिकारी नुतनीकरणाची खालीलप्रमाणे कार्यवाही अनुसरतील.

२.१ नुतनीकरणाच्या अर्जा बरोबर २३(ख) मध्ये नमुद केलेले सर्व अर्ज जोडण्यात येऊन विहित केलेल्या नमुना “ब” मध्ये संबंधित विभागीय अधिकारी यांचेकडे विहित मुदतीत अर्ज करतील.

२.२ २३(ख) मधील नमुद दस्तऐवज व्यतिरिक्त प्रथम परवाना दिलेले आकाशचिन्ह यांचे मजबूती करीता नमुना “ब” चा प्रस्ताव सादर करतांना सदर स्ट्रक्चरची मजबूती मनपाने नियुक्त केलेल्या संस्थेकडुन स्ट्रक्चरल ऑडीट अहवाल स्वःखर्चाने सादर करणे अनिवार्य राहिल.

२.३ स्ट्रक्चरल ऑडिटमध्ये काहि त्रुटी आढळून आल्यास त्याची पुरता ३० दिवसापर्यंत करण्याची मुभा संबंधित अभिकरणास राहिल.

२.४ प्रथम परवानीगी दिलेल्या आकाशचिन्ह/जाहिरात फलकाचे नुतनीकरण करतांना संबंधित विभागीय अधिकारी अभिकरणाच्या प्रस्तावित फलकाच्या उभारणी साठी योग्य त्या कागदपत्राची मान्यता दिल्यावर मनपाचे संबंधित विभाग सदर फलक परवाना फी चे चलन देईल त्याचा भरणा अभिकरणाने १५ दिवसाचे आंत करणे बंधनकारक राहिल त्यानंतर मान्यता प्राप्त संरचना प्रथम परवानगी दिलेली आहे त्यानुसार स्ट्रक्चरचे आकारमानाची खात्री संबंधित विभागीय कार्यालयाचे उपअभियंता खात्री करतील त्याचे तांत्रिक स्विकृती पत्र दिल्यावरच संबंधित अभिकरणाला नुतनीकरण परवाना संबंधित विभागीय स्तरावर देण्यात येईल.

२.५ विभागीय अधिकारी स्तरावर नुतनीकरण परवान्याचे अधिकार दिलेले असुन त्याबदल आकारमान मध्ये बदल असल्यास संबंधित अभिकरण सहा महिने अगोदर संबंधित विभागीय अधिकारी यांचेकडे विहित अर्जाव्दारे मागणी करतील. त्यावर संबंधित विभागीय अधिकारी त्याचे विभागाचे उपअभियंता यांचे तांत्रिक अभिप्रायानुसार विभागप्रमुख यांचेकडे प्रस्ताव सादर करणे अनिवार्य राहिल.

३. समितीच्या शिफारसीनुसार व सदर्भ क्र.१० चे महापालिका ठरावानुसार खालीलप्रमाणे नविन नियमाचा समावेश करण्यात येत आहे.

३.१ आकाशचिन्ह/जाहिरात फलक नविन(प्रारंभिक) परवानगी देतांना, आकाशचिन्ह उभारणी करीता ज्या दिनांकापासून लायसेन्स देण्यात येईल त्या महिन्याच्या १ तारखेपासून परवाना शुल्क व जाहिरात कर आकरण्यात येईल.

३.२ अभिकरणाने एक अथवा तीन वर्षा करीता नविन(प्रारंभिक) आकाशचिन्ह/जाहिरात परवानगीची मागणी केल्यास अशा आकाशचिन्हाना/जाहिरात फलक परवानगी देताना त्या आर्थिक वर्षातील माहे ३१ मार्च पावेतोचे परवाना शुल्क भरणा करणे अनिवार्य आहे. मात्र पुढील दोन वर्षाकरीता २०(ख) या प्रमाणे निश्चित केलेल्या कार्यपद्धतीनुसार परवाना शुल्क व जाहिरात कर वसुल करण्यात यावा.

३.३ जाहिरात फलकास अडथळा ठरणान्या वृक्षांचा विस्तार कमी करण्याची परवानगी करीता, केंद्र व महाराष्ट्र शासनाच्या वृक्ष संवर्धन कायद्यानुसार अभिकरणार्ना नाशिक महानगरपालिकेच्या वृक्ष प्राधिकरण विभागाकडे विहित नमुन्यात अर्ज करून रितसर परवानगी प्राप्त करून घ्यावी.

४. आदेश क्र.५५ मधील उक्त दुरुस्ती वगळता (उक्त मुदा क्र.१ व २) अन्य मजकुर जशेच्या तसे लागु राहतील.

५. सदर आदेशास यापुढे वेळोवेळी पारीत होणारे शासन निर्देश/निर्णय व तसेच मा.उच्च न्यायालयाचे निर्णय लागु राहतील.

६. माहिती व तंत्रज्ञान विभागाने, उक्त आदेशात सुधारणा, बदल इ. प्रमाणे जाहिरात व परवाना अज्ञावलीमध्ये आठ दिवसांत सुधारणा करून तसा अहवाल विभागप्रमुख जाहिरात व परवाने विभाग यांना सादर करावा.

सदर आदेशाची अंमलबजावणी आदेशाच्या दिनांकापासुन लागु करण्यात यावी.

सदरचा आदेश www.nmc.gov.in या मनपा संकेतस्थळावर प्रसिद्ध करणेत यावा.

(डॉ. अशोक कर्जकर भा.प्र.से)

आयुक्त तथा प्रशासक
नाशिक महानगरपालिका, नाशिक

प्रत माहितीसाठी सविनय सादर :-

मा. ना. श्री. छग्नरावजी भुजबळ,
अन्न नागरी पुरवठा व ग्राहक संरक्षण मंत्री, महाराष्ट्र राज्य

प्रत -

१. उपआयुक्त (कर), जाहिरात व परवाने विभाग, मनपा. नाशिक
२. मुख्य लेखापरिक्षक, मनपा. नाशिक
३. मुख्य लेखा व वित्त अधिकारी, मनपा. नाशिक
४. शहर अभियंता, सार्व. बांधकाम विभाग मनपा. नाशिक
५. माहिती व तंत्रज्ञान विभाग, मनपा. नाशिक
६. नगरनियोजन विभाग, मनपा. नाशिक
७. वृक्ष प्राधिकरण विभाग, मनपा. नाशिक
८. कर आकारणी विभाग, मनपा. नाशिक
९. सर्व विभागीय अधिकारी, मनपा. नाशिक
१०. सर्व विभागीय कार्यालय जाहिरात व परवाने विभाग,
११. आदेश नस्ती
१२. स्थळप्रत.